



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
 PUBLISHED BY AUTHORITY

വാല്യം 7 Vol. VII	തിരുവനന്തപുരം, ചൊവ്വ Thiruvananthapuram, Tuesday	2018 ഏപ്രിൽ 3 3rd April 2018	നമ്പർ } No. } 14
		1193 മീനം 20 20th Meenam 1193	
		1940 ചൈത്രം 13 13th Chaitra 1940	

PART III Co-operative Department

പാലക്കാട് ജില്ല സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം
 (ഹാജർ : എം. കെ. ബാബു)

നമ്പർ എ.ഇ.എൽ. 3386/14/കെ.ഡിസ്.

2018 ജനുവരി 31.

വിഷയം :—സമാപ്തികരണം—പാലക്കാട് ജില്ലാ ടാക്സി ഡ്രൈവേഴ്സ് സഹകരണ സംഘം ക്ലിപ്തം നമ്പർ പി. 877—രജിസ്ട്രേഷൻ റദ്ദ് ചെയ്തുകൊണ്ട് ഉത്തരവ് പുറപ്പെടുവിക്കുന്നത് സംബന്ധിച്ച്.

പരാമർശം :—(1) ഈ ആഫീസിലെ 12-3-2015-ലെ ഇതേ നമ്പർ ഉത്തരവ്.

(2) ഈ ആഫീസിലെ 25-1-2018-ലെ ഇതേ നമ്പർ ഉത്തരവ്.

(3) സംഘം ലിക്വിഡേറ്ററുടെ 10-1-2018-ലെ 1-ാം നമ്പർ തീരുമാനം.

(4) പാലക്കാട് അസിസ്റ്റന്റ് രജിസ്ട്രാർ (ജനറൽ)-ടെ 29-1-2018-ലെ 433/2015/ടി നമ്പർ കത്ത്.

തികച്ചും പ്രവർത്തനരഹിതവും പുനരുദ്ധീകരണത്തിന് യാതൊരു സാധ്യതയും ഇല്ലാത്തതുമായ പാലക്കാട് ജില്ലാ ടാക്സി ഡ്രൈവേഴ്സ് സഹകരണ സംഘം ക്ലിപ്തം നമ്പർ പി. 877-നെ നിർത്തൽ ചെയ്തുകൊണ്ട് പരാമർശം (1) പ്രകാരം ഉത്തരവ് പുറപ്പെടുവിക്കുകയും 12-4-2015-ന് ലിക്വിഡേറ്റർ ചാർജെടുക്കുകയും ചെയ്തിട്ടുണ്ട്. സംഘത്തിന്റെ പിരിച്ചെടുക്കുവാൻ കഴിയുന്ന മുതലുകൾ പിരിച്ചെടുക്കുകയും കൊടുത്തു തീർക്കാവുന്ന ബാധ്യതകൾ കൊടുത്തുതീർക്കുകയും ചെയ്തിട്ടുണ്ട്. പിരിച്ചെടുക്കാൻ കഴിയാത്ത മുതലുകൾ എഴുതി തള്ളുന്നതിനും കൊടുത്തു തീർക്കാൻ കഴിയാത്ത ബാധ്യതകൾ കുറവ് ചെയ്യുന്നതിനും പരാമർശം (2) പ്രകാരം ഈ ഓഫീസിൽനിന്നും അനുമതി നൽകിയിരുന്നു. സമാപ്തികരണ നടപടികൾ സഹകരണസംഘം നിയമം 73(3) വകുപ്പുപ്രകാരം പൂർത്തീകരിച്ച സാഹചര്യത്തിൽ സംഘത്തിന്റെ രജിസ്ട്രേഷൻ കേരള സഹകരണ നിയമത്തിലെ 74-ാം വകുപ്പിന് അനുസൃതമായി റദ്ദ് ചെയ്യണമെന്നുള്ള പരാമർശം (3) പ്രകാരമുള്ള ലിക്വിഡേറ്ററുടെ അപേക്ഷ പരാമർശം (4) പ്രകാരം പാലക്കാട് അസിസ്റ്റന്റ് രജിസ്ട്രാർ (ജനറൽ) ശുപാർശ ചെയ്തിരിക്കുന്നു. സമാപ്തികരണ നടപടികൾ പൂർത്തീകരിക്കപ്പെട്ട സാഹചര്യത്തിൽ താഴെ പരാമർശിക്കുന്ന ഉത്തരവ് പുറപ്പെടുവിക്കുന്നു.

ഉത്തരവ്

പാലക്കാട് ജില്ലാ ട്രാക്സി ഡ്രൈവേഴ്സ് സഹകരണ സംഘം ക്ലിപ്തം നമ്പർ പി. 877-ന്റെ സമാപ്തീകരണം പൂർത്തീകരിച്ചു കൊണ്ടുള്ള ലിക്വിഡേറ്ററുടെ നടപടിക്രമങ്ങൾ അംഗീകരിച്ചുകൊണ്ട് പ്രസ്തുത സംഘത്തിന്റെ രജിസ്ട്രേഷൻ കേരള സഹകരണ സംഘം നിയമത്തിലെ 74-ാം വകുപ്പ് പ്രകാരം റദ്ദുചെയ്തുകൊണ്ട് ഇതിനാൽ ഉത്തരവാകുന്നു. ആയത് സംബന്ധിച്ച റിക്കാർഡുകൾ 3 വർഷക്കാലം സൂക്ഷിക്കേണ്ടതും പിന്നീട് ഈ ഓഫീസിന്റെ മുൻകൂർ അനുമതി വാങ്ങി നശിപ്പിക്കേണ്ടതുമാണ്.

സഹകരണസംഘം ജോയിന്റ് രജിസ്ട്രാർ
(ജനറൽ) ഓഫീസ്, പാലക്കാട്.

(ഒപ്പ്)
ജോയിന്റ് രജിസ്ട്രാർ (ജനറൽ).

REGISTRATION CERTIFICATE

(2)

I do hereby certify in exercise of the powers conferred on me under Section 7 of the Kerala Co-operative Societies Act, 1969 (Act 21 of 1969) that the following Societies, the particulars which are furnished in the Categorical Statement is registered by me today as a Co-operative Society under the said Act, on the basis of limited liability and that the bye-laws of the under mentioned Societies are also hereby registered under the said section.

No. O-4509/2017/R.Dis.

8th December 2017.

Categorical Statements

(1)

No. O-4431/2017.

8th December 2017.

1. Name and Number of the Society—The Vadavannur Rural Credit Co-operative Society Ltd. No. P. 1430
2. Date of Registration—8-12-2017.
3. Address—Vadavannur P. O., Palakkad District, Pin-678 504.
4. Liability—Limited.
5. Area of operation—Whole area of Vadavannur Panchayath.
6. Main Objects—To accept deposits and lend loans.
7. Type of Society—Rural Credit Co-operative Society under Rule 15(1)A(3) of Kerala Co-operative Societies Act, 1969.
8. Authorized Share Capital— ` 95,00,000 (Ninty Five Lakhs only)
 - (a) 50000 ‘A’ class shares of ` 100 each
 - (b) 10000 ‘B’ class shares of ` 250 each
 - (c) 20000 ‘C’ class shares of ` 50 each
 - (d) 10000 ‘D’ class shares of ` 100 each
9. Maximum borrowing power—150 times of the paid up Share Capital + Reserve Fund.

1. Name and Number of the Society—The Pattanchery Rural Credit Co-operative Society Ltd. No. P. 1431
2. Date of Registration—8-12-2017.
3. Address—Pattanchery P. O., Palakkad District.
4. Liability—Limited.
5. Area of operation—Whole area of Pattanchery Panchayath.
6. Main Objects—To accept deposits and lend loans.
7. Type of Society—Rural Credit Co-operative Society under Rule 15(1)A.(3) of Kerala Co-operative Societies Act, 1969.
8. Authorized Share Capital— ` 95,00,000 (Ninty Five Lakhs only)
 - (a) 50000 ‘A’ class shares of ` 100 each
 - (b) 10000 ‘B’ class shares of ` 250 each
 - (c) 20000 ‘C’ class shares of ` 50 each
 - (d) 10000 ‘C’ class shares of ` 100 each
9. Maximum borrowing power—150 times of the paid up Share Capital + Reserve Fund.

(3)

9. Maximum borrowing power—150 times of the paid up Share Capital + Reserve Fund.

No. O.1-8248/2016.

1st January 2018.

1. Name and Number of the Society—The Ottappalam Taluk Pensioners Co-operative Society Ltd. No. P. 1426.
2. Date of Registration—1-1-2018.
3. Address—Sreekrishnapuram, Ottapalam Taluk, Palakkad District-679 513.
4. Liability—Limited.
5. Area of operation—Whole area of Ottapalam Taluk in Palakkad District.
6. Main Objects —Welfare of the Central & State Govt. Service Pensioners.
7. Type of Society—Miscellaneous Society under Rule 15(12) 3 (1) of Kerala Co-operative Societies Act, 1969.
8. Authorized Share Capital— ` 2,00,00,000 (Two Crores only)
 - (a) 40000 ‘A’ class shares of ` 250 each
 - (b) 16000 ‘B’ class shares of ` 500 each
 - (c) 100000 ‘C’ class shares of ` 20 each

Office of the Joint Registrar of Co-operative Societies (General), Palakkad.

(Sd.) Joint Registrar (General).

ക്ലെയിം നോട്ടീസ്

മലപ്പുറം സഹകരണ സംഘം ജനറൽ ജോയിന്റ് രജിസ്ട്രാറുടെ 10-7-1989-ാം തീയതിയിലെ എച്ച്. എം. സി. 5179/89-ാം നമ്പർ ഉത്തരവ് പ്രകാരം പൊന്നാനി സഹകരണ സംഘം ജനറൽ അസിസ്റ്റന്റ് രജിസ്ട്രാർ ഓഫീസിലെ പൊന്നാനി യൂണിറ്റ് ഇൻസ്പെക്ടർ 1-7-1990-ന് ലികിഡേറ്ററായി ചാർജെടുത്ത പൊന്നാനി താലൂക്ക് ലേബർ കോൺട്രാക്ട് സഹകരണ സംഘം ക്ലിപ്തം എം 13-ൽ നിന്നും ആർക്കെങ്കിലും എന്തെങ്കിലും തുകകളോ അവകാശങ്ങളോ ലഭിക്കാനുണ്ടെങ്കിൽ ആയത് സംബന്ധിച്ച അവകാശവാദം ബന്ധപ്പെട്ടവർ ഈ നോട്ടീസ് പ്രസിദ്ധീകരിച്ച് 30 ദിവസത്തിനകം രേഖകൾ സഹിതം ലികിഡേറ്ററായ എന്നെ ബോധിപ്പിക്കേണ്ടതാണ് എന്ന വിവരം ഇതിനാൽ അറിയിച്ചുകൊള്ളുന്നു.

പൊന്നാനി താലൂക്ക് ലേബർ കോൺട്രാക്ട് കോ-ഓപ്പറേറ്റീവ് സൊസൈറ്റി ക്ലിപ്തം നമ്പർ-എം.13.

(ഒപ്പ്) ലികിഡേറ്റർ.

കോഴിക്കോട് ജില്ല സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം
(ഹാജർ : വി. എസ്. വത്സരാജ്)

നമ്പർ എ.ഇ.എൽ. 3692/2010.

2016 ജനുവരി 19.

വിഷയം :—സമാപ്തീകരണം—ഉള്ളിയേരി അഗ്രികൾച്ചറൽ മാർക്കറ്റിംഗ് & പ്രോസസിംഗ് സഹകരണ സംഘം ക്ലിപ്തം നമ്പർ ഡി. 2629—രജിസ്ട്രേഷൻ റദ്ദ് ചെയ്ത് ഉത്തരവാകുന്നത് സംബന്ധിച്ച്.

- സൂചന :—
- (1) ഈ ഓഫീസിലെ 5-2-2010-ലെ സി. എസ്. 7343/09-ാം നമ്പർ ഉത്തരവ്.
 - (2) ലികിഡേറ്ററുടെ 28-4-2015-ലെ 1-ാം നമ്പർ തീരുമാനം.
 - (3) ലികിഡേറ്ററുടെ 5-8-2015-ലെ 956/10/ബി നമ്പർ കത്ത്.

ക്ലിപ്തം നമ്പർ ഡി 2629 ഉള്ളിയേരി അഗ്രികൾച്ചറൽ മാർക്കറ്റിംഗ് & പ്രോസസിംഗ് സഹകരണ സംഘത്തിന്റെ പ്രവർത്തനം സമാപ്തീകരിക്കുന്നതിന് സൂചന (1) പ്രകാരം ഉത്തരവാകുകയും ആയത് പ്രകാരം നിയമിതനായ ലികിഡേറ്റർ 3-7-2010-ന് ചാർജെടുക്കുകയും ചെയ്തിരുന്നു. സർക്കാരിലേക്ക് അടച്ചു തീർക്കാൻ യാതൊരു ബാധ്യതയും നിലനിൽക്കുന്നില്ല. പിരിച്ചെടുക്കാൻ സാധിക്കാത്ത ആസ്തികൾ എഴുതി തള്ളുന്നതിനും കൊടുത്തു തീർക്കാൻ കഴിയാത്ത ബാധ്യതകൾ കണ്ടുകെട്ടുന്നതിനും ഉത്തരവായിട്ടുണ്ട്.

ലികിഡേറ്ററുടെ വരവ് ചെലവ് കണക്കുകളും ബന്ധപ്പെട്ട രേഖകളും എ. ഇ. എൽ. ആഡിറ്റിന് വിധേയമാക്കുകയും ആയതിന് ശേഷം സംഘത്തിന്റെ അവസാന പൊതുയോഗം 28-4-2015-ന് ചേരുകയും സംഘം രജിസ്ട്രേഷൻ റദ്ദ് ചെയ്യുന്നതിന് സൂചന (2) പ്രകാരം തീരുമാനമെടുത്ത് സൂചന (3) പ്രകാരം അപേക്ഷിക്കുകയും ചെയ്ത സാഹചര്യത്തിൽ ചുവടെ പറയും പ്രകാരം ഉത്തരവ് പുറപ്പെടുവിക്കുന്നു.

ഉത്തരവ്

ക്ലിപ്തം നമ്പർ ഡി 2629 ഉള്ളിയേരി അഗ്രിക്കൾച്ചറൽ മാർക്കറ്റിംഗ് & പ്രോസസിംഗ് സഹകരണ സംഘത്തിന്റെ രജിസ്ട്രേഷൻ 1996-ലെ കേരള സഹകരണ നിയമം 74-ാം വകുപ്പുപ്രകാരം റദ്ദ് ചെയ്ത് ഇതിനാൽ ഉത്തരവാകുന്നു. സംഘം ഈ ഉത്തരവ് തീയതി മുതൽ ഒരു ഏകാംഗയോഗം അല്ലാതായി തീരുന്നതാണ്. സംഘത്തിന്റെ റിക്കാർഡുകൾ 3 വർഷം വരെ സൂക്ഷിക്കേണ്ടതും അതിനു ശേഷം ഈ ഓഫീസിന്റെ മുൻ അനുവാദത്തോടെ നശിപ്പിക്കേണ്ടതുമാണ്.

സഹകരണസംഘം ജോയിന്റ് രജിസ്ട്രാർ (ജനറൽ) ഓഫീസ്, കോഴിക്കോട്.

(ഒപ്പ്) ജോയിന്റ് രജിസ്ട്രാർ (ജനറൽ).

വയനാട് ജില്ലാ ജോയിന്റ് രജിസ്ട്രാർ (ജനറൽ)-ടെ നടപടിക്രമം

[ഹാജർ : ശ്രീ. മുഹമ്മദ് നൗഷാദ്, വി. ജോയിന്റ് രജിസ്ട്രാർ (ജനറൽ)]

(1)

നമ്പർ എ. ഇ.എൽ./5025/2017.

2018 ജനുവരി 24.

വിഷയം :—സഹകരണ വകുപ്പ്—കെല്ലൂർ ലേബർ കോൺട്രാക്ട് സഹകരണ സംഘം ക്ലിപ്തം നമ്പർ ഡബ്ളിയു. 191—സമാപ്തീകരണ ഉത്തരവ്—സംബന്ധിച്ച്.

സൂചന :— (1) 11-12-2017-ലെ സഹകരണ നിയമം 66 പ്രകാരം പനമരം യൂണിറ്റ് ഇൻസ്പെക്ടർ നടത്തിയ പരിശോധനാ റിപ്പോർട്ട്.

(2) മാനന്തവാടി അസിസ്റ്റന്റ് രജിസ്ട്രാർ (ജനറൽ)-ടെ 11-12-2017-ലെ 827/17-ാം നമ്പർ കത്ത്.

(3) ഈ ഓഫീസിലെ 18-12-2017-ലെ ഇതേ നമ്പർ രജിസ്റ്റേർഡ് നോട്ടീസുകൾ.

മാനന്തവാടി താലൂക്കിൽ കെല്ലൂർ ആസ്ഥാനമായി പ്രവർത്തിച്ചു വന്നിരുന്ന കെല്ലൂർ ലേബർ കോൺട്രാക്ട് സഹകരണ സംഘം ക്ലിപ്തം നമ്പർ ഡബ്ളിയു. 191, അതിന്റെ പ്രവർത്തനം, ഘടന എന്നിവ സംബന്ധിച്ചും സംഘം പ്രവർത്തനം നിലച്ചതിന്റെ കാരണം എന്നിവയും മറ്റും 1969-ലെ സഹകരണ നിയമം 66-ാം വകുപ്പ് പ്രകാരം പരിശോധന നടത്തുന്നതിന് ചുമതലപ്പെടുത്തിയ പ്രകാരം മാനന്തവാടി അസിസ്റ്റന്റ് രജിസ്ട്രാർ (ജനറൽ) ഓഫീസിലെ പനമരം യൂണിറ്റ് ഇൻസ്പെക്ടർ നടത്തിയ പരിശോധനയിൽ സംഘം കെല്ലൂർ എന്ന സ്ഥലത്ത് കീപ്രത്ത് മമ്മു എന്നവരുടെ ഉടമസ്ഥതയിലുള്ള മുറിയിൽ വർഷങ്ങൾക്കുമുമ്പ് പ്രവർത്തിച്ചിരുന്നതായും ഇപ്പോൾ സംഘം പ്രവർത്തനം ഒന്നും തന്നെയില്ലെന്നും മാനന്തവാടി അസിസ്റ്റന്റ് രജിസ്ട്രാർ ഓഫീസിൽ നിന്നും ലഭിച്ച വിവരത്തിന്റെ അടിസ്ഥാനത്തിൽ 7-12-1998-ൽ അവസാനത്തെ തിരഞ്ഞെടുപ്പ് നടന്നതായി മനസ്സിലായി എന്നും 7 ഭരണസമിതി അംഗങ്ങൾക്ക് സംഘം പ്രവർത്തനം സംബന്ധിച്ച് മൊഴി രേഖപ്പെടുത്തുന്നതിനായി 25-10-2017-ന് മാനന്തവാടി അസിസ്റ്റന്റ് രജിസ്ട്രാർ (ജനറൽ) ഓഫീസിൽ നേരിട്ട് ഹാജരാകാൻ ആവശ്യപ്പെട്ടിരുന്നു. അതിൽ ഒരു മുൻ ഭരണസമിതി അംഗം നോട്ടീസ് കൈപ്പറ്റാതെ തിരിച്ചു വരുകയും മറ്റ് ഭരണസമിതി അംഗങ്ങൾ നോട്ടീസ് കൈപ്പറ്റിയെങ്കിലും ഹിയറിംഗിനായി ജോൺസൺ ജോസഫ് ഹാജരാകുകയും 1998-2001 കാലയളവിൽ ടിയാൻ ഭരണസമിതി അംഗമായിരുന്നുവെന്നും മറ്റ് സംഘം സംബന്ധിച്ച വിവരങ്ങൾ ഒന്നും തന്നെ അറിയില്ല എന്നും സംഘത്തിൽ തുടർന്ന് പ്രവർത്തിക്കാൻ താൽപര്യമില്ല എന്നും അറിയിച്ചിട്ടുണ്ട്. മറ്റ് രണ്ട് മുൻ ഭരണ സമിതി അംഗങ്ങളായ ടി. വി. ബാലൻ, ജോൺസൺ കിഴക്കേടത്ത് എന്നിവർ സംഘം പ്രവർത്തനരഹിതമാണെന്നും പ്രവർത്തനം പുനരുജ്ജീവിപ്പിക്കാൻ യാതൊരു സാധ്യതയും ഇല്ല എന്നും അറിയിച്ചതായി സൂചന (1)-ൽ പ്രതിപാദിച്ചിട്ടുണ്ട്. സംഘം റിക്കാർഡുകൾ അസിസ്റ്റന്റ് ഡയറക്ടർ ഓഫീസിൽനിന്നും ലഭ്യമായിട്ടുണ്ടെന്നും അനേകം ഉദ്യോഗസ്ഥൻ അറിയിച്ചിട്ടുണ്ട്. സംഘം രജിസ്റ്റർ ചെയ്തു എന്നല്ലാതെ യാതൊരു പ്രവർത്തനവും നടത്തുന്നില്ലെന്നും സംഘം പുനരുജ്ജീവിപ്പിക്കാൻ യാതൊരു സാഹചര്യവും നിലവിലില്ല എന്നും യൂണിറ്റ് ഇൻസ്പെക്ടർ റിപ്പോർട്ട് ചെയ്തിട്ടുണ്ട്. ടി സാഹചര്യത്തിൽ മേപ്പടി സംഘത്തിന്റെ അസ്ഥിത്വം ഇല്ലായ്മ ചെയ്ത് സംഘം സമാപ്തീകരിക്കുന്നതാണ് ഉചിതമെന്ന് മാനന്തവാടി അസിസ്റ്റന്റ് രജിസ്ട്രാർ (ജനറൽ) സൂചന (2) കത്ത് പ്രകാരം ശുപാർശ ചെയ്തിട്ടുണ്ട്. സംഘം ലിക്വിഡേറ്റ് ചെയ്യാതിരിക്കാൻ വല്ല കാരണങ്ങളുമുണ്ടെങ്കിൽ ആയത് ബോധിപ്പിക്കണമെന്ന് ആവശ്യപ്പെട്ട് സൂചന (3) പ്രകാരം വയനാട് ജില്ലാ സഹകരണ ബാങ്കിനോടും മാനന്തവാടി സർക്കിൾ സഹകരണ യൂണിയനോടും ആവശ്യപ്പെട്ടിരുന്നെങ്കിലും 20-12-2017-ലെ മാനന്തവാടി സർക്കിൾ സഹകരണ യൂണിയൻ സെക്രട്ടറിയുടെ മറുപടിയിൽ സംഘം സമാപ്തീകരിക്കുന്നതാണ് ഉചിതമെന്ന് അഭിപ്രായപ്പെട്ടിട്ടുണ്ട്. മേൽ സാഹചര്യത്തിൽ എന്നിൽ നിക്ഷിപ്തമായ അധികാരമുപയോഗിച്ച് താഴെ പറയുന്ന ഉത്തരവ് പുറപ്പെടുവിച്ചുകൊള്ളുന്നു.

ഉത്തരവ്

1969-ലെ സഹകരണ നിയമം വകുപ്പ് 71 (1) പ്രകാരം കെല്ലൂർ ലേബർ കോൺട്രാക്ട് സഹകരണസംഘം ക്ലിപ്തം നമ്പർ ഡബ്ളിയു. 191-ന്റെ പ്രവർത്തനം സമാപ്തീകരിക്കുന്നതിന് സഹകരണ നിയമം 72 പ്രകാരം മാനന്തവാടി അസിസ്റ്റന്റ് രജിസ്ട്രാർ (ജനറൽ) ഓഫീസിലെ പനമരം യൂണിറ്റ് ഇൻസ്പെക്ടറെ സംഘം ലിക്വിഡേറ്റർ ആയി നിയമിച്ചുകൊണ്ട് ഇതിനാൽ ഉത്തരവാകുന്നു. ലിക്വിഡേറ്റർ ചുമതല ഏൽക്കുന്ന കാലത്തെ സംഘത്തിന്റെ കടയനപ്പട്ടിക തയ്യാറാക്കേണ്ടതും സംഘത്തിന്റെ സകല മുതലുകളും റിക്കാർഡുകളും ഏറ്റെടുക്കേണ്ടതും ഏറ്റെടുത്ത മുതലുകളുടേയും റിക്കാർഡുകളും പട്ടികയുടെ ഒരു പകർപ്പ് ഈ ഓഫീസിൽ സമർപ്പിക്കേണ്ടതും ലിക്വിഡേറ്റർ ഈ ഉത്തരവ് തീയതി മുതൽ 6 മാസത്തിനകം സമാപ്തീകരണ നടപടികൾ പൂർത്തീകരിച്ച് റിപ്പോർട്ട് സമർപ്പിക്കേണ്ടതുമാണ്.

(2)

നമ്പർ എ. ഇ.എൽ./5180/2017.

2018 ജനുവരി 24.

വിഷയം:—സഹകരണ വകുപ്പ്—മാനന്തവാടി താലൂക്ക് തയ്യൽ തൊഴിലാളി സഹകരണ സംഘം ക്ലിപ്തം നമ്പർ ഡബ്ളിയു. 193—സമാപ്തീകരണ ഉത്തരവ്—സംബന്ധിച്ച്.

സൂചന:—(1) 15-12-2017-ലെ സഹകരണ നിയമം 66 പ്രകാരം മാനന്തവാടി യൂണിറ്റ് ഇൻസ്പെക്ടർ നടത്തിയ പരിശോധനാ റിപ്പോർട്ട്.

(2) മാനന്തവാടി അസിസ്റ്റന്റ് രജിസ്ട്രാർ (ജനറൽ)-ടെ 18-12-2017-ലെ 827/17-ാം നമ്പർ കത്ത്.

(3) ഈ ആഫീസിലെ 3-1-2018-ലെ ഇതേ നമ്പർ രജിസ്റ്റേർഡ് നോട്ടീസുകൾ.

മാനന്തവാടി താലൂക്കിൽ മാനന്തവാടി ആസ്ഥാനമായി പ്രവർത്തിച്ചു വന്നിരുന്ന മാനന്തവാടി താലൂക്ക് തയ്യൽ തൊഴിലാളി സഹകരണ സംഘം ക്ലിപ്തം നമ്പർ ഡബ്ളിയു. 193, അതിന്റെ പ്രവർത്തനം, ഘടന എന്നിവ സംബന്ധിച്ചും സംഘം പ്രവർത്തനം മന്ദീഭവിച്ചതിന്റെ കാരണം എന്നിവയും മറ്റും 1969-ലെ സഹകരണ നിയമം 66-ാം വകുപ്പ് പ്രകാരം പരിശോധന നടത്തുന്നതിന് ചുമതലപ്പെടുത്തിയ പ്രകാരം മാനന്തവാടി അസിസ്റ്റന്റ് രജിസ്ട്രാർ (ജനറൽ) ആഫീസിലെ മാനന്തവാടി യൂണിറ്റ് ഇൻസ്പെക്ടർ നടത്തിയ പരിശോധനയിൽ 18-1-1995-ൽ സംഘം രജിസ്റ്റർ ചെയ്യുകയും 24-3-1995-ൽ പ്രവർത്തനം ആരംഭിക്കുകയും ചെയ്തിരുന്നുവെന്നും സംഘത്തിൽ വർഷങ്ങളായി യാതൊരു പ്രവർത്തനങ്ങളും നടത്തുന്നില്ല എന്നും തെരഞ്ഞെടുക്കപ്പെട്ട ഒരു ഭരണ സമിതി നിലവിലില്ല എന്നും സംഘത്തിൽ 2007-2012 കാലഘട്ടത്തിൽ ഭരണസമിതി ഉണ്ടായിരുന്നതും ടി ഭരണ സമിതി അംഗങ്ങൾക്ക് അന്വേഷണ ഉദ്യോഗസ്ഥൻ രജിസ്ട്രേർഡ് തപാലിൽകത്ത് അയച്ച് ഹിയറിംഗിന് ഹാജരാകാൻ ആവശ്യപ്പെട്ടിരുന്നതും അതിൽ ശ്രീമതി ലീലാമ്മ, ശ്രീമതി എസ്. ശകുന്തള, ശ്രീമതി ഷൈല എന്നിവർ ഹിയറിംഗിന് മാനന്തവാടി അസി. രജിസ്ട്രാർ (ജനറൽ) ആഫീസിൽ പരിശോധന ഉദ്യോഗസ്ഥൻ മുമ്പാകെ ഹാജരായി സംഘം പ്രവർത്തനവുമായി ബന്ധപ്പെട്ട് തങ്ങൾക്ക് യാതൊന്നും അറിയില്ലായെന്നും സംഘം നടത്തി കൊണ്ടുപോകാൻ താൽപ്പര്യമില്ല എന്നും രേഖാമൂലം അറിയിച്ചിട്ടുണ്ട്. ബാക്കിയുള്ള മുൻ ഭരണ സമിതി അംഗങ്ങൾ ആരും തന്നെ ഹിയറിംഗിന് ഹാജരാകുകയോ നോട്ടീസിന് പ്രതികരിക്കുകയോ ചെയ്തിട്ടില്ല. സംഘത്തിന് സ്വന്തമായി ആഫീസോ സ്റ്റാഫോ ഒന്നും തന്നെയില്ല. സംഘം 2016-17 വർഷത്തിൽ ആഡിറ്റ് പൂർത്തീകരിച്ചിട്ട്, ആയത് പ്രകാരം സംഘത്തിന് ജില്ലാ ബാങ്ക് മാനന്തവാടി ശാഖയിൽ ` 1,524 ഉള്ളതായും സംഘത്തിന് കിട്ടാൻ ` 5,654-ഉണ്ടെന്നും ` 536 കൊടുത്തു തീർക്കാൻ ഉണ്ട് എന്നും റിപ്പോർട്ട് ചെയ്തിട്ടുണ്ട്. സംഘം യാതൊരു പ്രവർത്തനവും നടത്തുന്നില്ലയെന്നും സംഘം പുനരുജ്ജീവിപ്പിക്കാൻ യാതൊരു സാഹചര്യവും നിലവിലില്ല എന്നും യൂണിറ്റ് ഇൻസ്പെക്ടർ റിപ്പോർട്ട് ചെയ്തിട്ടുണ്ട്. ടി സാഹചര്യത്തിൽ മേപ്പടി സംഘത്തിന്റെ അസ്ഥിത്വം ഇല്ലായ്മ ചെയ്ത് സംഘം സമാപ്തീകരിക്കുന്നതാണ് ഉചിതമെന്ന് മാനന്തവാടി അസിസ്റ്റന്റ് രജിസ്ട്രാർ (ജനറൽ) സൂചന (2) കത്ത് പ്രകാരം ശുപാർശ ചെയ്തിട്ടുണ്ട്. സംഘം ലിക്വിഡേറ്റ് ചെയ്യാതിരിക്കാൻ വല്ല കാരണങ്ങളുമുണ്ടെങ്കിൽ ആയത് ബോധിപ്പിക്കണമെന്ന് സൂചന (3) പ്രകാരം വയനാട് ജില്ലാ ബാങ്കിനോടും മാനന്തവാടി സർക്കിൾ സഹകരണ യൂണിയനോടും നോട്ടീസ് അയച്ചിരുന്നുവെങ്കിലും 10-1-2018-ലെ ജില്ലാ സഹകരണ ബാങ്ക് ജനറൽ മാനേജരുടെ മറുപടിയിൽ സംഘം സമാപ്തീകരിക്കുന്നതിന് എതിരഭിപ്രായമില്ല എന്ന് റിപ്പോർട്ട് ചെയ്തിട്ടുണ്ട്. മേൽ സാഹചര്യത്തിൽ എന്നിൽ നിക്ഷിപ്തമായ അധികാരമുപയോഗിച്ച് താഴെ പറയുന്ന ഉത്തരവ് പുറപ്പെടുവിച്ചുകൊള്ളുന്നു.

ഉത്തരവ്

1969-ലെ സഹകരണ നിയമം വകുപ്പ് 71 (1) പ്രകാരം മാനന്തവാടി ആസ്ഥാനമായി പ്രവർത്തിച്ചു വന്നിരുന്ന മാനന്തവാടി താലൂക്ക് തയ്യൽ തൊഴിലാളി സഹകരണ സംഘം ക്ലിപ്തം നമ്പർ ഡബ്ളിയു. 193-ന്റെ പ്രവർത്തനം സമാപ്തീകരിക്കുന്നതിന് സഹകരണ നിയമം 72 പ്രകാരം മാനന്തവാടി അസിസ്റ്റന്റ് രജിസ്ട്രാർ (ജനറൽ) ആഫീസിലെ മാനന്തവാടി യൂണിറ്റ് ഇൻസ്പെക്ടറെ സംഘം ലിക്വിഡേറ്റർ ആയി നിയമിച്ചുകൊണ്ട് ഇതിനാൽ ഉത്തരവാകുന്നു. ലിക്വിഡേറ്റർ ചുമതല ഏൽക്കുന്ന കാലത്തെ സംഘത്തിന്റെ കടയനപ്പട്ടിക തയ്യാറാക്കേണ്ടതും സംഘത്തിന്റെ സകല മുതലുകളും റിക്കാർഡുകളും ഏറ്റെടുക്കേണ്ടതും ഏറ്റെടുത്ത മുതലുകളുടേയും റിക്കാർഡുകളുടേയും പട്ടികയുടെ ഒരു പകർപ്പ് ഈ ആഫീസിൽ സമർപ്പിക്കേണ്ടതും ലിക്വിഡേറ്റർ ഈ ഉത്തരവ് തീയതി മുതൽ 6 മാസത്തിനകം സമാപ്തീകരണ നടപടികൾ പൂർത്തീകരിച്ച് റിപ്പോർട്ട് സമർപ്പിക്കേണ്ടതുമാണ്.

സഹകരണ സംഘം ജോയിന്റ് രജിസ്ട്രാർ (ജനറൽ) ആഫീസ്, കൽപ്പറ്റ, വയനാട്.

(ഒപ്പ്) ജോയിന്റ് രജിസ്ട്രാർ (ജനറൽ).